

 Betti PDF ta'rizde ju'klep ali'w (58 Kb)  Versiyasi  Betti doc ta'rizde ju'klep ali'w (58 KB)

# SIRTQI SAWDANI BUNNAN BILAY DA ERKINLESTIRIW HA`M SAWDA OPERATSİYALARININ` NA`TIYJELİLİĞİN ARTTIRIW İLAJLARI HAQQINDA

Сыртқы сауданы буннан былай да еркинлестириў, исбилерменлик субъектлериниң сыртқы экономикалық жумыста кеңнен қатнасыўы ушын теңдей хәм қолайлы шарајатлар жаратыў, сондай-ақ, саўда операцияларын әмелге асырыўда артықша тосқынлықлар менен иркинишлерди сапластырыў мақсетинде:

1. Өзбекстан Республикасы Президенти жанындағы Жойбарлаў басқармасы миллий агентлиги хәм «Өзстандарт» агентлигиниң Өзбекстан Республикасына импорт етилетуғын товарларды жүклеўден алдын мәжбүрий инспекциядан өткерийў тәртибин бийкарлаў ҳаққындағы усынысы қабыл етилсин.
2. Өзбекстан Республикасына импорт етилетуғын товарларды жүклеўден алдын инспекциядан өткерийў қәлеўи бойынша әмелге асырылатуғыны;

Өзбекстан Республикасына импорт етилетуғын товарларды жүклеўден алдын инспекциядан өткерийў хызметлерин көрсетиў ҳуқықына ўәкилликли уйым тәрәпинен халықаралық стандартлар талапларына муўапық аккредитацияланған инспекция уйымлары ийе екенлиги;

инспекция уйымларының хызметлери, соның ишинде жүкти жүклеўден алдын инспекциядан өткерийў хызметлери ушын ҳақы төлеў олардың Өзбекстан Республикасы аймағындағы банклерде ашылған есап бетлери арқалы әмелге асырылатуғыны;

Өзбекстан Республикасына импорт етилетуғын товарлардың сапасы, муғдары хәм баҳаларының «Өзбекстан Республикасы Президенти жанындағы Жойбарлаў басқармасы миллий агентлиги жанындағы Жойбарлар хәм импорт контрактлерин комплексли экспертиза етиў орайы» МУКта (кейинги орынларда – Орай) дизимнен өткен импорт контрактлери шәртлерине муўапықлығын тәмийинлеў бойынша керекли илајларды көрийў ушын жуўапкершилик импорт етиўшиниң лаўазымы шахсларына жүкленетуғыны;

мәмлекетлик бажыхана хызмети уйымлары Орайда дизимнен өткен импорт контрактлери шеңберинде еркин айланысқа шығарылған товарлардың муғдары хәм баҳалары ҳаққындағы мағлыўматларды мәлимлеме системаларынан пайдаланған ҳалда Орайға усынатуғыны белгилеп қойылсын.

1. Мәмлекетлик уйымларға хәм шөлкемлерге, сондай-ақ, коммерциялық банклерине жүклеўден алдын инспекцияны өткеретуғын инспекция уйымын таңлаў ҳаққында импорт етиўшилерге усыныслар берийў қадаған етилсин.
2. Өзбекстан Республикасы Бас прокуратурасы жанындағы Салық, валютаға байланыслы жынајатларға хәм жынайый дәрәматларды легалластырыўға қарсы гүресиў департаменти «Өзстандарт» агентлиги хәм Мәмлекетлик бажыхана комитети менен биргеликте еки ай мүддетте, усы қарар талапларынан келип шығып, мәмлекетлик мәплерге жеткерилген зыянды қаплаў кепилликлерин тәмийинлейтуғын механизмлерди енгизген ҳалда импорт етиўшилер хәм ўәкилликли мәмлекетлик уйымлардың лаўазымы шахсларының жуўапкершилигин күшейтиў бойынша усыныслар киргизсин.
3. Өзбекстан Республикасы Қаржы министрлиги бир ай мүддетте аккредитация объектлери тәрәпинен ўәкилликли уйымға өткерилетуғын төлемлерди өндирийў шәртлери хәм муғдарларының сын көзқарастан қайта көрип шығылыўын тәмийинлесин.
4. Орайдың жумысы тараўына усынылатуғын товарлар, жумыслар хәм хызметлерди сатып алыныўын өткерийў (сатып алыў тәртиплерин орындаў, реклама жумысларын шөлкемлестириў, тендер хәм басқа да хўжетлерди рәсмийлестириў хәм тағы басқалар) бойынша қәнигелескен шөлкемди таңлаў Өзбекстан Республикасы Президенти жанындағы Жойбарлаў басқармасы миллий агентлиги тәрәпинен орнатылған талапларға жуўап беретуғын қәнигелескен шөлкемлер арасынан таңлаў тийкарында әмелге асырылады.

Өзбекстан Республикасы Президенти жанындағы Жойбарлаў басқармасы миллий агентлиги бир ай мүддетте мәмлекетлик сатып алыўларды өткерийў бойынша хызметлер көрсетиў ҳуқықына ийе қәнигелескен шөлкемлерге қойылатуғын талапларды, сондай-ақ, мәмлекетлик сатып алыўларды өткерийў шеңберинде қәнигелескен шөлкемлер тәрәпинен көрсетилетуғын хызметлердиң түрлери дизимин орнатылған тәртипте белгилесин.

1. «Өзстандарт» агентлиги мәпдар министрликлер хәм ведомстволар менен биргеликте бир ай мүддетте ызам хўжетлерине усы қарардан келип шығатуғын өзгерислер хәм қосымшалар ҳаққында Өзбекстан Республикасы Министрлер Кабинетине усыныслар киргизсин.
2. Министрликлер хәм ведомстволар өзлери қабыллаган нормативлик – ҳуқықый хўжетлерди бир ай мүддетте усы қарарға муўапықластырсын.
3. Усы қарардың орынланыўын қадағалаў Өзбекстан Республикасының Бас министри А.Н.Ариповқа, Өзбекстан Республикасы Президенти жанындағы Жойбарлаў басқармасы миллий агентлигиниң директоры Ш.М.Садиқовқа хәм Өзбекстан Республикасы Бас прокуроры О.Б.Мурадовқа жүкленсин.

**Өзбекстан Республикасы**

**Президенти**

**Ш.МИРЗИЁЕВ**

Ташкент қаласы,

2018-жыл 24-март

Ko'rip shi'g'i'ldi:

Izlew

- 
- 
- 

- [Ministrler Ken'esi](#)
- [Statistikaliq ha'm analitikaliq ma'gliwmatlar](#)
- [Ministrlikler ha'm vedomstvolar](#)
- [Qala ha'm rayon ha'kimlikleri](#)
- [Hu'jjetler](#)
- [Respublika miymanlarina](#)
- [Elektron hu'kimet](#)
- [Interaktiv ma'mleketlik xi'zmetler](#)